

اِقْتَرَبَتِ السَّاعَةُ وَالشَّقِ الْقَمَرُ

قیامت قریب آگئی اور چاند پھٹ گیا (سورۃ القمر 1)

# علامہ قیام اور حضرت امام محمدی علیہ السلام

از قلم

سید محمد سعید الحسن شاہ

گلشن، سعید شیخو پورہ روڈ  
مانانوالہ فیصل آباد

نورالحق فاؤنڈیشن

ناشر

إِقْتَرَبَتِ السَّاعَةُ وَالْأُنْشُقُ الْقَبْرِ

قیامت قریب آگئی اور چاند پھٹ گیا (سورۃ القمر)

# علامہ اقبال اور حضرت امام محمدی علیہ السلام

از قلم  
سید محمد سعید الحسن شاہ

گلشن سعید شیخوپورہ روڈ  
مکانوالہ فیصل آباد

نور الہدی فاؤنڈیشن

ناشر

Click For More Books

<https://archive.org/details/@zohaibhasanattari>

## جملہ حقوق محفوظ ہیں

نام کتاب :	علامات قیامت اور حضرت امام مہدی
تحریر :	سید محمد سعید الحسن شاہ
اشاعت بار اول :	1998ء
اشاعت دوم :	محرم 1433ھ (2011ء)
تعداد :	1100
ہدیہ :	40 روپے
سرورق :	ایم ٹیکسٹ ڈائیز سٹوڈیو
پرینٹر :	حزب الاسلام پرنٹر فیصل آباد
ناشر :	نور الہدیٰ فاؤنڈیشن رجسٹرڈ فیصل آباد 0300-6689936

## ملنے کے پتے

نور الہدیٰ فاؤنڈیشن گلشن سعید مانا نوالہ فیصل آباد

فون :-

مکتبہ: نور یہ رضویہ گنج بخش روڈ، لاہور

مکتبہ: نور یہ رضویہ، فیصل آباد

الحسن بک سنٹر رسول پلازہ کوٹوالی روڈ فیصل آباد، فون:- 2616290

## فہرست مضامین

- |    |   |    |
|----|---|----|
| 5  | رسول مجتبیٰ ﷺ کا علوم غیبیہ احادیث کی روشنی میں | -1 |
| 7  | حضور سرور کائنات ﷺ کی پیش گوئیاں                | -2 |
| 10 | علامات القامتہ                                  | -3 |
| 12 | حادثہ بغداد                                     | -4 |
| 14 | دیگر علامات قیامت                               | -5 |
| 16 | بڑی نشانیوں کا ظہور                             | -6 |
| 19 | حضرت عیسیٰ علیہ السلام اور یاجوج ماجوج          | -7 |
| 23 | حضرت امام مہدی علیہ السلام                      | -8 |
| 27 | حضرت امام مہدی کون ہیں؟                         | -9 |

نَحْمَدُ اللَّهَ تَعَالَى وَنُصَلِّي وَنُسَلِّمُ عَلَى رَسُولِهِ الْمَجْتَبَىٰ وَ عَلَى آلِهِ وَ  
اصحابِهِ دَائِمًا اَبَدًا اَمَّا بَعْدُ اَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ  
الرَّحِيْمِ ؕ

الحمد للہ تعالیٰ ہم مسلمان اس بات پر بجا طور پر فخر کر سکتے ہیں کہ خالق عالم جل شانہ نے  
رسول مختتم رحمت عالم ﷺ کے وسیلہ جلیلہ سے دین اسلام کی صورت میں ہمیں ایک ایسا مکمل ترین  
ضابطہ حیات عطا فرمایا کہ جس نے ہر دور میں زندگی کے ہر موڑ پر نہایت احسن انداز میں  
راہنمائی فرمائی۔ مذاہب عالم میں یہ شرف صرف اور صرف دین اسلام ہی کو حاصل ہے کہ یہ نہ  
صرف عین فطرت انسانی کے مطابق ہے بلکہ اس پر عمل کرنے والا دینی، سیاسی، سماجی، تمدنی،  
معاشی، اقتصادی، سائنسی، معاشرتی غرض یہ کہ ہر شعبہ حیات میں اس قدر راہنمائی حاصل کر لیتا  
ہے کہ اسے کوئی تشکیکی باقی نہیں رہتی۔ اس دین ستین کی کتاب ہدایت قرآن مجید کا دعویٰ ہے کہ  
”ولا رطب ولا یابس الا فی کتاب مبین“۔

ترجمہ: ”یعنی (پوری کائنات میں) کوئی بھی شے خواہ وہ خشک ہو یا تر ایسی نہیں ہے کہ  
جس کا تذکرہ اس بیان کرنے والی کتاب میں موجود نہ ہو“۔

لا ریب یہ کتاب کائنات کے تمام علوم کو محیط ہے۔ جبکہ صاحب قرآن تاجدار عرب و عجم  
شفیع معظم رحمت عالم ﷺ کے بارہ میں خلاق عالم جل شانہ کا ارشاد ذی شان ہے کہ ”علمک  
مالم تکن تعلم“۔

ترجمہ: ”یعنی (ہم نے) سکھا دیا آپ کو وہ سب کچھ جو بھی آپ نہ جانتے تھے“ اور اسی  
طرح آیت مبارک ”الو حمن علم القرآن“ بھی اس بات پر شاہد عدل ہے کہ اللہ تعالیٰ رب  
العالمین نے اپنے رسول رحمت العالمین ﷺ کو کائنات کے سبھی علوم سکھا دیئے جن کے مطالعہ سے  
قارئین کرام کو بخوبی اندازہ ہو جائے گا کہ پروردگار عالم جل شانہ نے اپنے رسول مجتبیٰ ﷺ کو کس  
قدر علوم غیبیہ عطا فرمائے۔ اس جگہ احادیث مبارکہ کے عظیم ذخیرہ سے چند ایک روایات مقدسہ  
نقل کی جاتی ہیں۔

**Click For More Books**

<https://archive.org/details/@zohaibhasanattari>

## رسول مجتبیٰ ﷺ کا علم غیبیہ احادیث کی روشنی میں

1- حضرت حذیفہؓ سے مروی ہے کہ رسول اللہ ﷺ خطبہ دینے کے لئے کھڑے ہوئے اور اس وقت سے لے کر قیامت تک جو کچھ ہونے والا تھا اس کا ذکر فرمایا جس نے یاد رکھا سو یاد رکھا اور جو اس کو بھول گیا وہ بھول گیا اور بیشک میرے ساتھی اس بات کو اچھی طرح جانتے ہیں اور میں مذکورہ واقعات سے جب کوئی شے بھول جاتا ہوں، پھر وہی ظہور پذیر ہوتی ہے، تو مجھے اسی طرح یاد آ جاتی ہے جیسے کہ کسی آدمی کا چہرہ دیکھا تھا پھر وہ چلا گیا (اور میں اسے بھول گیا) پھر جب اس کو دیکھوں گا پہچان لوں گا۔“

(بخاری مسلم، خصائص کبریٰ جز ثانی، مشکوٰۃ جز ثالث)

2- حضرت ابو زیدؓ سے مروی ہے کہ حضور سرور کائنات ﷺ نے ہم کو نماز فجر پڑھائی، پھر آپ ﷺ منبر پر چڑھے اور خطبہ دیا، یہاں تک کہ ظہر کا وقت ہو گیا، آپ ﷺ منبر سے اترے اور نماز ادا فرمائی، پھر خطبہ دیا (نماز عصر ادا فرمانے کے بعد بھی خطبہ جاری رہا) یہاں تک کہ سورج غروب ہو گیا جو واقعہ قبل ازیں گزر چکا تھا اور جو کچھ بھی قیامت تک پیش آنے والا تھا، حضور خواجہ کونینؓ نے وہ سب کچھ بیان فرما دیا جو زیادہ یاد رکھنے والا ہے، وہی زیادہ عالم ہے۔

(مسلم شریف، خصائص کبریٰ، اسی طرح عمر اخطب انصاریؓ سے مروی ہے (مشکوٰۃ شریف)

3- حضرت ابی ذر غفاریؓ فرماتے ہیں کہ حضور سرور کائنات ﷺ نے آسمان پر اڑنے والے ہر پرندے تک کا ہم سے ذکر فرما دیا۔ (خصائص کبریٰ)

4- حضرت عمر فاروق اعظمؓ سے روایت ہے کہ ایک مرتبہ رسول اللہ ﷺ ہمارے درمیان خطبہ دینے کے لئے کھڑے ہوئے اور ہمیں مخلوقات کے بالکل ابتداء سے تمام حالات و واقعات کی خبر دینا شروع کی اور قیامت تک کے واقعات بتا دیے یہاں تک کہ جنتی جنت میں داخل ہو گئے اور دوزخی دوزخ میں۔ جو یاد رکھ سکا، اس نے یاد رکھا اور جو بھول

Click For More Books

<https://archive.org/details/@zohaibhasanattari>

گیا سو بھول گیا۔ (صحیح بخاری شریف جز ثالث)

حضرت مغیرہ بن شعبہ ؓ سے بھی ایسے ہی مروی ہے۔ (خصائص کبریٰ)

5- حضرت عبدالرحمن بن عائش ؓ سے مروی ہے کہ رسول اللہ ﷺ نے فرمایا کہ میں نے اپنے رب تعالیٰ جل شانہ کو نہایت اچھی صورت میں دیکھا۔ اللہ تعالیٰ نے مجھے فرمایا کہ ملاء اعلیٰ میں فرشتے کس چیز میں گفتگو کرتے ہیں۔ میں نے عرض کیا کہ تو خوب جانتا ہے پس اس نے اپنا دست قدرت میرے دونوں شانوں کے درمیان رکھا۔ میں نے اس کی سردی اپنے سینے میں محسوس کی، پس میں نے جان لی، ہر وہ چیز جو زمین و آسمان میں تھی۔ پھر آپ ﷺ نے یہ آیت کریمہ تلاوت فرمائی:

(ترجمہ) ”اور اس طرح دکھائی ہم نے ابراہیم علیہ السلام کو زمین و آسمان کی بادشاہت تاکہ وہ یقین والوں سے ہو جائے“۔ (مشکوٰۃ جز اول) تقریباً اس کی مثل حضرت معاذ بن جبل ؓ سے مروی ہے۔ (مذکورہ)

6- حضرت ابن عمر ؓ روایت کرتے ہیں کہ رسول اللہ ﷺ نے فرمایا کہ میرے واسطے دنیا ظاہر کی گئی اور میں نے دنیا کو اور قیامت تک ہونے والے واقعات کو اس طرح دیکھ لیا کہ جس طرح میں اپنے ہاتھ کی پھلی کو دیکھتا ہوں۔ (خصائص کبریٰ جز ثانی)

7- حضرت حذیفہ ؓ سے مروی ہے کہ اللہ تعالیٰ کی قسم میں نہیں جانتا کہ میرے ساتھی بھول گئے ہیں یا بھولنے کا اظہار کر رہے ہیں۔ اللہ تعالیٰ کی قسم رسول اللہ ﷺ نے ہر ایسے فتنے کے قائد کہ جس کے تابعداروں کی تعداد تین سو یا زیادہ ہوگی، اس کا نام، اس کے باپ کا نام اور اس کے قبیلے کا نام بھی ہمیں بتا دیا۔

(سنن ابی داؤد)

مندرجہ بالا احادیث مبارکہ سے علم مصطفیٰ ﷺ کا بخوبی اندازہ لگایا جاسکتا ہے۔ خیال رہے کہ اس موضوع پر بہت سی احادیث مبارکہ موجود ہیں، مگر ہم نے صرف ضرورت کے مطابق یہاں چند ایک نقل کی ہیں۔

Click For More Books



## حضور سرور کائنات ﷺ کی پیشین گوئیاں

حضور سرور کائنات ﷺ کے بہت سے ارشادات عالیہ (پیش گوئیاں) جو کہ پوری ہوئیں اور ہو رہی ہیں اور ہوتی رہیں گی۔ ان میں سے چند ایک نقل کی جاتی ہیں تاکہ طالب حق کے لئے نشان راہ ہوں۔

1- حضرت سفینہ ﷺ سے مروی ہے کہ حضور ﷺ نے فرمایا کہ ”(میرے بعد) خلافت تیس سال تک رہے گی۔ پھر بادشاہت میں تبدیل ہو جائے گی۔“

(احمد، ترمذی، ابوداؤد، مشکوٰۃ)

2- حضرت انس رضی اللہ عنہ فرماتے ہیں کہ رسول اللہ ﷺ نے صحابہ کو طلب فرمایا اور ان کے ساتھ میدان بدر میں پہنچے (اور زمین پر نشان لگا کر فرماتے تھے) یہ فلاں کافر کے کرنے کی جگہ ہے اور پھر اپنے دست مقدس کو زمین پر (مختلف جگہوں پر) رکھتے تھے اور فرماتے تھے (فلاں کافر) اس جگہ (گر کر مرے گا اور) فلاں (اس جگہ)۔ حضرت انس رضی اللہ عنہ فرماتے ہیں کہ کسی نے ذرہ بھر بھی تجاؤ نہ کیا (وہیں گر کر مرا) کہ جہاں حضور اکرم ﷺ نے اس کا نام لے کر ہاتھ رکھا تھا۔ (صحیح مسلم۔ مشکوٰۃ)

3- حضرت ابی ذر غفاری رضی اللہ عنہ سے مروی ہے کہ رسول اللہ ﷺ نے فرمایا، عنقریب تم مصر کو فتح کرو۔ مصر ایک زمین ہے کہ جس میں قیراط کا چرچا ہے۔ جب تم اس کو فتح کر لو، تو اس کے رہنے والوں پر احسان کرنا، کیونکہ ان کے لئے ذمہ ہے اور قرابت ہے یا فرمایا کہ ذمہ اور سرال ہے، پھر جب تم وہاں ایک اینٹ کی جگہ دو آدمیوں کو لڑتے ہوئے دیکھو تو تم مصر سے نکل جانا“ حضرت ابو ذر رضی اللہ عنہ نے فرمایا کہ میں نے دیکھا کہ عبدالرحمن بن شریل بن حنہ اور اس کا بھائی ربیعہ ایک اینٹ کی جگہ کے لئے جھگڑ رہے تھے، تو میں مصر سے نکل گیا۔ (صحیح مسلم، مشکوٰۃ شریف)

مصر، سیدنا فاروق اعظم رضی اللہ عنہ کے زمانہ خلافت میں فتح ہوا۔ ابن خلدون میں ہے کہ اسلامی



فوجیں سنہ 21، سنہ 23 یا سنہ 25 میں (اختلاف کے ساتھ) عمر بن العاص کی زیر قیادت مصر کی طرف روانہ ہوئیں۔ ابن اثیر نے سنہ 16 کو ترجیح دی ہے۔ پھر وہ سب واقعہ پیش آیا جس کا حصر ابی ذر ؓ تذکرہ کر رہے ہیں جسے کہ سرور عالم ؐ نے پیش آنے سے بہت عرصہ پہلے ہی بیان فرمادیا تھا۔

4- حضرت ابی ہریرہ ؓ سے مروی ہے کہ حضور سرور کائنات ؐ ایک پہاڑ پر تشریف فرما تھے۔ آپ ؐ کے ساتھ حضرت ابوبکر، عمر، عثمان، علی، طلحہ، زبیر (رضوان اللہ تعالیٰ علیہم) بھی موجود تھے۔ اتنے میں پہاڑ نے حرکت کی تو حضور نبی کریم ؐ نے فرمایا۔ ٹھہر جا! حرکت نہ کر۔ تجھ پر نبی ہے، صدیق ہے اور شہید موجود ہیں۔ (خصائص کبریٰ)

ہر شخص جانتا ہے کہ حضرت ابوبکر صدیق ؓ کے بعد مذکورہ صحابہ کرام مرتبہ شہادت کے عظیم منصب پر فائز ہوئے اور اس بات کی خبر سید عالم ؐ نے بہت پہلے ہی دے دی تھی۔ اس حدیث پاک کے علاوہ بھی خصائص کبریٰ میں بہت سی احادیث مبارکہ منقول ہیں کہ جن میں خواجہ کوثر ؓ نے مذکورہ صحابہ اور بہت سے دوسرے صحابہ کرام کی شہادت وغیرہ کی باتیں تفصیل سے بیان فرمائیں بلکہ اپنے نواسے حضرت سیدنا امام حسین علیہ السلام کی شہادت کا تذکرہ فرماتے ہوئے یہاں تک نشاندہی فرمادی کہ :

5- حضرت ام سلمہ ؓ فرماتی ہیں کہ مجھے سرور عالم ؐ نے تھوڑی سی مٹی عطا فرمائی اور فرمایا کہ اس مٹی کو سنبھال کر رکھ لو، جس دن یہ خون بن جائے سمجھ لینا کہ میرا نواسہ شہید کر دیا گیا ہے، چنانچہ سن 60ھ 10 محرم الحرام کو وہ مٹی خون بن گئی۔ (خصائص کبریٰ جلد دوم)

6- اسی طرح سرور کائنات ؐ نے فتوحات اسلامیہ کی خبر دی اور فرمادیا کہ فلاں شہر اور علاقہ فتح ہوگا اور فلاں فلاں واقعات پیش آئیں گے۔ حتیٰ کہ حضرت سراقہ ؓ کو مخاطب ہو کر فرمایا کہ ”اے سراقہ وہ کیسا وقت ہوگا کہ جب تمہارے ہاتھوں میں سونے کے کنگن ہوں گے“۔ تو جب فاروق اعظم ؓ کے زمانہ خلافت میں ایران فتح ہوا اور مال غنیمت کے ساتھ کسریٰ کے کنگن بھی دربار خلافت میں پہنچے، تو حضرت فاروق اعظم ؓ نے وہ دونوں

کنگن حضرت سراقہ ؓ کے ہاتھوں میں پہنادیے اور کہا کہ ”حمد ہے اس خدا تعالیٰ کی جس نے کسریٰ کے ہاتھوں سے کنگن چھین کر سراقہ کے ہاتھوں میں پہنادیے“ ایسے ہی

7- حضور ﷺ نے فرمایا میرے بعد خلافت تیس برس ہوگی۔ پھر بادشاہت ہوگی، چنانچہ خلافت تیس برس رہی پھر حضرت امیر معاویہ کی حکومت شروع ہوگئی۔

8- یوں ہی حضرت ابن عباس ؓ کو اپنا لعاب دہن چٹاتے ہوئے ان کی والدہ سے فرمایا کہ یہ ”ابوالخلفاء“ ہیں یعنی کئی حاکموں کے باپ ہیں، چنانچہ خاندان عباسی کی بہت عرصہ تک حکومت رہی۔ (خصائص کبریٰ)

یہ تمام اخبار و واقعات پوری شرح و بسط کے ساتھ کتب توارخ، سیر و احادیث میں مذکور ہیں۔ ہم نے ان کو انتہائی اختصار کے ساتھ یہاں نقل کیا ہے، کیونکہ شرح و بسط کی صورت میں کتاب کی ضخامت بہت بڑھ جاتی، پھر ان کے سوا اور بھی بہت سے واقعات ہیں کہ جن کو اختصاراً بھی درج نہیں کیا جاسکا اور وہ مذکورہ کتب میں جا بجا پائے جاتے ہیں۔ دراصل ثابت کرنا تو صرف یہ مقصود تھا کہ رسول عربی ﷺ نے قیامت تک کے واقعات بیان فرمائے اور جو کچھ بیان فرمایا بالکل برحق بیان فرمایا اس میں شبہ کا شائبہ تک بھی نہیں۔ اس لئے کہ ”وہ اپنی مرضی سے نہیں فرماتے، وہی کچھ فرماتے ہیں جو ان کو وحی کی جاتی ہے“۔ (القرآن)

مذکورہ بالا اخبار و واقعات تو عام حالات کے مطابق تھے جو بیان فرمائے گئے اور پورے ہوئے۔ اب اس جگہ ہم حضور پر نور ﷺ کی ارشاد فرمودہ قیامت کی کچھ نشانیاں بھی اختصاراً نقل کرتے ہیں، جن میں کچھ تو پوری ہو گئیں اور کچھ پوری ہو رہی ہیں۔

## علامات القامة

### حجاز کی آگ :

حضرت سعید ابن المسیب، حضرت ابی ہریرہ ؓ سے روایت کرتے ہیں کہ رسول اللہ ﷺ نے فرمایا کہ قیامت نہ ہوگی۔ یہاں تک کہ سر زمین حجاز سے ایک آگ نکلے گی جو بصرہ (شام کے ایک شہر) کے اونٹوں کی گردنیں روشن کر دے گی۔ (صحیح بخاری، صحیح مسلم کتاب الفتن)

یہ پیشین گوئی اس طرح پوری ہوئی کہ سنہ 654ھ جمادی الاولیٰ کی آخری تاریخ کو مدینہ طیبہ میں کئی بار زلزلہ آیا، چونکہ یہ خفیف تھا، اس لئے کسی کو محسوس ہوا اور کسی کو محسوس نہ ہوا۔ پھر منگل کے دن سخت زلزلہ آیا جسے سب نے محسوس کیا۔ پھر 3 جمادی الآخرہ کی رات کے آخری حصہ میں اتنا شدید زلزلہ آیا کہ اس کی ہیبت سے لوگ کانپ گئے زلزلوں کا یہ سلسلہ جمعہ کے دن تک جاری رہا۔ زلزلہ کی آواز بجلی کی کڑک و گرج سے زیادہ تھی۔ زمین اور دیواروں پر لرزہ طاری تھا، صرف ایک دن میں اٹھارہ بار زلزلہ آیا۔ جمعہ کے دن دوپہر سے قبل زلزلوں کا سلسلہ بند ہو گیا۔ دوپہر کے وقت مدینہ طیبہ کے مشرق کی جانب کچھ فاصلہ پر (بنی قریظہ کے حرہ کے قریب) آگ نمودار ہوئی۔ اس کے ظاہر ہونے کی جگہ سے آسمان پر دھواں پھیل گیا جو اس کثرت سے تھا کہ اس نے تمام افق کو گھیر لیا۔ جب تاریکی چھا گئی اور رات آگئی تو اس کے شعلے بہت تیز ہو گئے۔ یوں معلوم ہوتا تھا کہ یہ آگ بہت بڑا قلعہ بند شہر ہے جس میں بڑے بڑے برج اور مینار دکھائی دیتے تھے اور ایسے محسوس ہوتا تھا کہ آدمیوں کی ایک بہت بڑی جماعت ہے، جو اسے کھینچ کر لارہی ہے۔ اس آگ کو دیکھ کر اہل مدینہ سخت خوفزدہ ہو گئے، چنانچہ قاضی سان حسینی کہتے ہیں ”میں امیر مدینہ عزیز الدین کے پاس گیا اور کہا کہ ہم کو عذاب نے گھیر لیا ہے۔ اللہ تعالیٰ کی طرف رجوع کیجئے۔ یہ سن کر اس نے اپنے تمام غلام آزاد کر دیئے اور لوگوں کے اموال ان کو واپس کر دیئے پھر وہ اپنے قلعہ سے نکل کر حرم نبوی میں آیا، اس نے اور تمام اہل مدینہ نے حتیٰ کہ عورتوں اور بچوں نے بھی وہ رات حرم شریف میں گزاری۔ لوگ گریہ و زاری کرتے ہوئے روضہ

Click For More Books

<https://archive.org/details/@zohaibhasanattari>

اقدس کے گرد کھڑے اپنے گناہوں کا اعتراف کر رہے تھے اور نبی الرحمة ﷺ سے پناہ طلب کر رہے تھے۔

علامہ قسطلانی جنہوں نے اس آگ کو اپنی آنکھوں سے دیکھا اور اس پر ایک مستقل کتاب تصنیف کی، فرماتے ہیں کہ یہ آگ بڑھتی ہوئی حرہ اور وادی فسطات کے متصل آ پہنچی، وادی فسطات سے گزر کر یہ آگ حرم نبوی کے مقابل آ کر ٹھہر گئی۔ اس آگ کی آواز (رعد) بجلی کی مانند تھی اور دریا کی طرح موجیں مارتی تھی۔ ایسا معلوم ہوتا تھا کہ اس میں سرخ اور نیلی نہریں رواں دواں ہیں۔ اس آگ کی شدت حرارت اس قدر تھی کہ وہ تیر کے فاصلے تک اس کی حرارت کے شعلے اور بہت پہنچی تھی۔ ان تمام باتوں کے باوجود مدینہ طیبہ میں خشک اور ٹھنڈی ہوائیں چل رہی تھیں اور آگ کی ہلکی سی تپش بھی محسوس نہ ہوتی تھی، حالانکہ اس آگ کی روشنی حرم نبوی اور جملہ مکانات مدینہ کو مش آفتاب کے روشن کئے ہوئے تھی۔ یہاں تک کہ لوگ رات کو اس کی روشنی میں کام کرتے تھے۔ ان دنوں آفتاب و مہتاب کو گہن لگ گیا تھا اور یہ آگ جس بھی پتھریا درخت کے قریب پہنچی جلا کر بھسم کر دیتی، پتھر رانگ کی طرح پگھلتے ہوئے نظر آتے آگ کے پگھلے ہوئے پتھروں اور راکھ کی لیک بہت بڑی دیوار بن گئی جو بہت عرصہ تک انسانوں اور جانوروں کے لئے سد راہ بن گئی (اس کے نشانات اب تک کچھ نہ کچھ مل سکتے ہیں۔ اہل مدینہ اس جگہ کو جس کہتے ہیں) انتہائی تعجب کی بات ہے اور حضور ﷺ کا ایک عظیم معجزہ ہے کہ جب یہ آگ حرم نبوی ﷺ کے متصل پہنچی، تو وہاں ایک بہت بڑا پتھر تھا جس کا نصف حصہ حرم شریف میں داخل تھا اور نصف حصہ سزمین حرم سے باہر تھا، آگ اس پتھر کو بھی آگئی اور تیزی سے اس کو پگھلانا شروع کر دیا، لیکن جب حرم سے باہر کا حصہ جل گیا اور آگ داخلی حصہ تک پہنچی تو وہاں پہنچتے ہی یک لخت بجھ گئی (سبحان اللہ تعالیٰ وَاِنَّ اللہَ عَلٰی کُلِّ شَیْءٍ قَدِیْرٌ)۔

مخبر صادق ﷺ کے فرمان مقدس کے مطابق شہر بصرہ تک اس آگ کی روشنی پہنچی (البتہ دوری کی وجہ سے اتنی بلند تھی) اونٹوں کی گردنیں اس سے روشن ہو گئیں۔ یہ آگ باون دن روشن رہی۔ (وفاء الوفا۔ جذب القلوب الی دیار النجوب۔ تاریخ مدینہ۔ شرح صحیح مسلم از امام نووی)

Click For More Books

<https://archive.org/details/@zohaibhasanattari>

## حادثہ بغداد

حضرت ابو بکر ؓ سے مروی ہے کہ رسول اللہ ﷺ نے فرمایا، ”میری امت کے لوگ ایک پست زمین میں کہ جسے بصرہ کہا جائے گا۔ ایک دریا کے نزدیک اتریں گے جس کو دجلہ کہتے ہیں اس دریا پر پل ہوگا بصرہ کے باشندے بکثرت ہو جائیں گے، تو وہ مسلمانوں کا ایک بڑا شہر بن جائے گا۔ جب آخر زمانہ آئے گا تو قنطورا کے بیٹے آئیں گے (یعنی تاتاری) جن کے چہرے فراخ اور آنکھیں چھوٹی ہوں گی۔ یہاں تک کہ وہ لوگ اس دریا (دجلہ) کے کنارے پر اتر آئیں گے۔ اس وقت بصرہ (بغداد) کے باشندے تین گروہوں میں بٹ جائیں گے جن میں سے ایک گروہ بیلوں کی دموں (یعنی بیلوں پر سوار ہو کر) بیابانوں میں پناہ لے گا اور ہلاک ہو جائے گا۔ ایک گروہ ان سے امان طلب کرے گا، وہ بھی ہلاک ہو جائے گا۔ ایک گروہ اپنی اولاد کو پس پشت ڈال کر ان سے لڑائی کرے گا، وہ مرتبہ شہادت پر فائز ہوگا۔“ (رواہ ابی داؤد، مشکوٰۃ باب الملاحم)

یہ پیشین گوئی ماہ محرم سنہ 656ھ میں پوری ہوئی۔ جب چنگیز خان تاتاری کے پوتے ہلاکو نے بغداد کو تہ تیغ کیا۔ یہاں ہم تفصیل تو درج کرنے سے معذور ہیں۔ اگر آپ کو تفصیل درکار ہو تو کتب توارخ خصوصاً طبقات، شافیتہ الکبریٰ جز خاص، کا مطالعہ فرمائیں۔ البتہ اس پیشین گوئی کی وضاحت کے لئے ہم اختصاراً یہاں نقل کرتے ہیں۔ آخری خلیفہ معتمد باللہ کا وزیر محمد بن العتقی رافضی تھا۔ یہ شہزادہ ابو بکر اور امیر رکن الدین دویدار کا سخت دشمن تھا، کیونکہ یہ دونوں اہل سنت تھے اور انہوں نے کرخ نامی گاؤں کے رافضیوں کو اس بناء پر سزا دی تھی انہوں نے اہل سنت کو لوٹ لیا تھا، چونکہ یہ بظاہر تو ان کے خلاف کچھ نہ کر سکتا تھا، اس لئے پوشیدہ طور پر ہلاکو، کو بغداد پر حملہ کرنے کی دعوت دی، دربار ہلاکو میں حکیم نصیر الدین طوسی ابن عتقی کا ہم مسلک تھا، اس نے بھی ہلاکو کو ترغیب دی، چنانچہ ماہ محرم سنہ 656ھ میں ہلاکو نے اپنے لاؤ لشکر کے ساتھ بغداد پر حملہ کر دیا۔ اہل بغداد نے مقابلہ تو کیا مگر اکثر قتل ہو گئے۔ کچھ جنگلوں کی طرف بھاگ

گئے اور وہاں ہلاک ہو گئے کچھ دریائے دجلہ کے پانی میں ڈوب گئے اور بغداد تاتاریوں کے گھیرے میں آ گیا۔ اس وقت ابن علقمی نے خلیفہ مصلح و امان کا مشورہ دیا اور کہا کہ اس مقصد کے لئے میں خود ہلاکو کے پاس جاتا ہوں، چنانچہ وہ گیا اور واپس آ کر خلیفہ معتمد سے کہنے لگا جناب! ہلاکو کی یہ دلی خواہش ہے کہ وہ اپنی بیٹی کا نکاح آپ کے بیٹے امیر ابوبکر سے کر دے اور آپ کو منصب خلافت پر مامور رکھے، مگر وہ صرف یہ چاہتا ہے کہ آپ اس کی اطاعت قبول کر لیں اور خود جا کر اس سے امان طلب کریں، لہذا آپ فوراً ایسے کر لیں تاکہ مسلمان خون ریزی سے بچ جائیں۔ خلیفہ مان گیا اور امراء سلطنت کے ساتھ خود طلب امان کے لئے ہلاکو کے پاس پہنچا۔ خلیفہ کو لیک خیمے میں اتارا گیا پھر ابن علقمی دوبارہ شہر پہنچ گیا اور تمام بڑے بڑے علماء فقہاء سے کہا کہ امیر المومنین بلا تے ہیں تاکہ سب شہزادہ صاحب کے عقد میں شامل ہوں۔ اس طرح وہ ان علماء کو گروہ درگروہ بھیجتا رہا اور پروگرام کے مطابق تاتاری ان کو قتل کرتے رہے۔ جب ان سب کا کام تمام ہو گیا تو امراء اور وزراء سلطنت کی باری آ گئی، وہ بھی قتل کر دیئے گئے۔ پھر خلیفہ کی سب اولاد بھی قتل کر دی گئی۔ بعد ازاں خلیفہ کو دربار میں طلب کیا گیا۔ ہلاکو نے معتمد باللہ سے چند ایک باتیں دریافت کیں۔ پھر حکیم نصیر الدین کے مشورہ کے مطابق خلیفہ معتمد باللہ کو ایک بوری میں بند کر کے تھوڑے اور لاتیں مار مار کر ہلاک کر دیا گیا۔ یہ واقعہ محرم الحرام سنہ 656ھ کو پیش آیا۔ پھر شہر پر اجتماعی حملہ کر دیا گیا شہر میں قتال و جدال کے ساتھ ساتھ خوب خوب عصمت دری بھی کی گئی۔ خود خلیفہ کے حرم کو بھی لوٹ لیا گیا اور آبروریزی کی گئی۔ غارت گری کا یہ بازار ایک ماہ سے زیادہ عرصہ تک جاری رہا۔ اور مورخین کے مطابق کم و بیش اٹھارہ لاکھ انسانوں کو قتل کر دیا گیا۔ خلیفہ معتمد کے ساتھ ہی خاندان بنو عباس کی خلافت کا خاتمہ ہو گیا۔

إِنَّا لِلّٰهِ وَإِنَّا إِلَيْهِ رَاجِعُونَ

## دیگر علامات قیامت

مجر صادق نبی برحق خواجہ کوئین سرور کائنات ﷺ نے قیامت کی جو نشانیاں بیان فرمائی  
ان میں سے کچھ یہ ہیں:

”علم اٹھالیا جائے گا، جہالت زیادہ ہوگی، زنا بہت ہوگا، شراب نوشی کثرت سے ہوگی،  
آدمی کم اور عورتیں زیادہ ہوں گی (بخاری و مسلم)۔

ذلیل لوگوں کی کثرت ہوگی، اجرت لینے والے منبروں پر بیٹھیں گے، قرآن شریف  
سازوں سے پڑھا جائے گا، مسجدوں میں نقش و نگار ہوں گے اور اونچے اونچے منبر بنائے جائیں  
گے۔ زکوٰۃ کوتاوان اور امانت کو غنیمت سمجھا جائے گا۔ مرد اپنی بیوی کی اطاعت کرے گا اور ماں  
کی نافرمانی کرے گا۔ اپنے باپ کو دور اور دوست کو قریب کرے گا۔ امت کے بعد والے پہلوں  
کو برا بھلا کہیں گے، فاسق آدمی قبیلہ کا سردار ہوگا۔ رئیس قوم ذلیل بن جائے گا، انسان کی عزت  
اس کی شرارت سے بچنے کے لئے کی جائے گی۔ (خصائص کبریٰ)

”نہر فرات سے سونا برآمد ہوگا اور وہاں خوں ریز جنگ ہوگی“ (بخاری و مسلم)

”زمانہ قریب ہو جائے گا یہاں تک کہ سال مہینہ کی مانند، مہینہ جمعہ کی مانند“ اور جمعہ ایک  
دن کی مانند اور دن سماعت کی مانند اور ساعت اٹھنے والے شعبے کی مانند ہوگی..... دین کے سوا  
دوسرے علوم حاصل کئے جائیں گے۔ گانے بجانے والیوں کی کثرت ہوگی۔ باجے ظاہر ہوں  
گے۔ سرخ ہوائیں چلیں گی۔ زلزلے آئیں گے اور لوگ زندہ دفن ہوں گے مساجد میں بلند آواز  
سے باتیں کی جائیں گی ریشم پہنا جائے گا (ترمذی)۔

رسول اللہ ﷺ کے ارشاد ذی شان کا مفہوم کہ قیامت سے قبل لوگوں کی نظر میں علماء کی  
عزت ختم ہو جائے گی لوگ سچے کچھوٹا اور جھوٹے کو سچا کہیں گے۔ عموماً علماء اور فقیہ دنیا دار اور  
متکبر ہوں گے۔ عابد جاہل اور قاری فاسق ہوں گے۔ لوگ بکثرت شراب پیئیں گے اور اس کا  
نام کوئی اور رکھ لیں گے۔ ہم جنس پرستی شروع ہو جائے گی۔ مساجد کو سجایا جائے گا۔ محرابوں پر



نقش و نگار کئے جائیں گے مگر دل خوف خدا سے خالی ہوں گے۔ امانت دار کم ہو جائیں گے۔ تجارت بڑھ جائے گی حتیٰ کہ میاں بیوی مل کر تجارت کریں گے۔ اونچے مکانات بنانے پر فخر کی جائے گا۔ حصول دولت کی خاطر لوگوں کی منافقانہ تعریف کی جائے گی۔ خطیب منبروں پر جھوٹ بولیں گے۔ آلات لہو کو حلال خیال کیا جائے گا۔ مرد عمارے چھوڑ کر خوبصورت تاج اور ٹوپیاں پہنیں گے۔ قرآن کریم کو تجارت بنا لیا جائے گا۔ کاتبوں کی کثرت اور علماء کی قلت ہوگی علم دین دنیا کی خاطر سیکھا جائے گا۔ جھوٹی گواہی عام ہوگی۔ اولاد زنا کی کثرت ہوگی۔ لوگ اپنی بیویوں کو پہلے طلاق دے دیں گے پھر صلح کر لیں گے حالانکہ وہ زانی ہوں گے۔ سردی کا موسم گرمی میں بدل جائے گا۔ فحش امور ظاہر ہوں گے۔ قتل اتنے ہوں گے کہ زمین خون سے سیراب ہو جائے گی۔ انسانوں کی بجائے کتوں اور بلیوں کی پرورش میں دلچسپی ہوگی۔ اچانک موت واقع ہوگی۔ قریبی لڑکی سے اس کی غربت کی وجہ سے شادی نہ کی جائے گی جبکہ غیر سے صرف مال کی خاطر شادی رچائی جائے گی۔ نیکی کو بدی اور بدی کو نیکی سمجھا جائے گا۔ تقدیر کا انکار اور نجومی کی تصدیق کی جائے گی۔ بادشاہ سیر و سیاحت امیر تجارت اور فقیر سوال کرنے کے لئے حج کریں گے۔ عرب کی سرزمین سبزہ زاروں، نہروں اور چراگا ہوں میں بدل جائے گی۔ بعض لوگ بھیڑیوں کی طرح ہو جائیں گے۔ حد سے تجاوز، زنا، ظلم اور زیادتی عام ہو جائے گی۔ عورتیں حد سے آگے بڑھ جائیں گی نوجوان فاسق و فاجرا اور بوڑھے دین سے دور ہو جائیں گے۔ نا اہل لوگوں کو بادشاہ بنا دیا جائے گا۔ سنت نبوی ﷺ کو چھوڑ کر بدعت کو اپنا لیا جائے گا۔ بغیر تحقیق کے حدیث بیان کر دی جائے گی۔ جھوٹی روایتیں گھڑی جائیں گی، وغیرہ وغیرہ۔

(خصوصاً کبریٰ جز ثانی کی بہت سی روایات کا خلاصہ)

## بڑی نشانیاں کا ظہور

### جنگ جدول :

جب مذکورہ بالا علامات پورے عروج پر ہوں گی تو ایک شخص یزید بن سفیان اموی کی اولاد سے سفیان کے نام سے جانب دمشق ظاہر ہوگا۔ وہ اہل بیت عظام کو بری طرح قتل کرے گا۔ شام و مصر کے اطراف میں اس کا حکم جاری ہوگا۔ اسی اثناء میں شاہ روم کی عیسائیوں کے ایک فرقہ سے جنگ، اور دوسرے سے صلح ہوگی۔ لڑنے والا قسطنطنیہ پر قبضہ کر لے گا۔ شاہ روم شام میں آجائے گا اور دوسرے فرقہ کی مدد سے خوزیری لڑائی کے بعد فتح پالے گا۔ اس کے بعد ایک شخص کہے گا کہ یہ فتح صلیب کی مدد سے ہوئی۔ اسی بات پر عیسائی لشکر اور مسلمانوں میں لڑائی ہو جائے گی۔ بادشاہ اسلام شہید ہو جائے گا اور اہل ایمان مدینہ منورہ میں آجائیں گے۔ عیسائی سلطنت خیر تک پھیل جائے گی۔

### ظہور حضرت امام مہدی علیہ السلام :

اس وقت اہل اسلام امام مہدی کی تلاش میں ہوں گے تب حضرت امام کا ظہور ہوگا۔ آپ مکہ مکرمہ میں بیت اللہ شریف کے پاس تشریف فرما ہوں گے۔ وہاں مقام ابراہیم اور حجر اسود کے درمیان آپ سے بیعت کی جائے گی۔ آپ کا اسم گرامی محمد بن عبد اللہ ہوگا اور سیدہ فاطمہ الزہراء ؑ کی اولاد سے ہوں گے۔ اہل اسلام کی مدد کے لئے ایک شخص حراث نامی مادراء النہر سے ایک لشکر بھیجے گا۔ دوسری طرف ظالم سفیانی جس کا اوپر ذکر ہوا۔ حضرت امام کے مقابلہ کے لئے لشکر بھیجے گا، مگر وہ لشکر شکست کھا جائے گا۔ پھر وہ خود لشکر لے کر آئے گا، مگر زمین میں دھنس جائے گا یہ خبر دور دور تک پہنچے گی۔ اہل اسلام کثرت سے حضرت امام کے لشکر میں شامل ہو جائیں گے۔ پھر ان کا مقابلہ حلب یا دمشق کے نواح میں عیسائیوں سے ہوگا۔ تین شدید ترین مقابلوں اور خوفناک حملوں کے بعد لشکر اسلام فتح حاصل کرے گا۔ اس کے بعد ایک اور سخت لڑائی سے قسطنطنیہ بھی فتح ہو جائے گا۔

Click For More Books

<https://archive.org/details/@zohaibhasanattari>

### دجال کی آمد :

ابھی اہل اسلام لڑائی سے فارغ ہوئے ہوں گے کہ شیطان آواز دے گا کہ ”دجال تمہارے اہل و عیال میں آ گیا ہے“ یہ سنتے ہی مسلمان اس طرف متوجہ ہوں گے اور دس سواروں کو بھیجیں گے تاکہ تحقیق کریں۔

حضور نجر صادق ﷺ نے فرمایا کہ ”میں ان سواروں کے نام، ان کے باپوں کے نام، ان کے قبیلوں کے نام حتیٰ کہ جن گھوڑوں پر یہ سوار ہوں گے، ان کے رنگ بھی جانتا ہوں“۔  
(مسلم، مشکوٰۃ)

وہ اس وقت روئے زمین پر بہترین سوار ہوں گے، یہ افواہ غلط ثابت ہوگی لشکر اسلام قسطنطنیہ سے روانہ ہو کر شام پہنچے گا، تو جنگ عظیم کے ساتویں سال شام و عراق کے درمیان ایک جگہ سے دجال ظاہر ہوگا۔ اس کے ظہور سے قبل دو سال قحط رہے گا۔ تیسرے سال دوران قحط ہی اس کا ظہور ہوگا۔ دجال کی ایک آنکھ اور ابرو بالکل نہ ہوگی، بلکہ جگہ ہموار ہوگی، وہ ایک بڑے گدھے پر سوار ہوگا، اس کی پیشانی پر ”ک اف ر“ (کافر) لکھا ہوا ہوگا جسے ہر صاحب ایمان خواہ پڑھا ہوا ہو یا ان پڑھ بہر حال پڑھ لے گا۔

### دجال کی شیطانیت کی چالیں :

دجال روئے زمین پر گھومے گا اور لوگوں کو اپنی عبادت کی دعوت دے گا۔ اس کے ساتھ ایک باغ ہوگا جسے وہ جنت کہے گا اور آگ ہوگی، جسے وہ جہنم کہے گا، حالانکہ معاملہ برعکس ہوگا۔ وہ اپنے ماننے والوں کو اس بات میں اور نہ ماننے والوں کو آگ میں ڈالے گا۔ وہ لوگوں کو عجیب و غریب شعبہ دے دکھائے گا، جو محض باطل ہوں گے۔ بہت سے لوگ اس کے فریب میں پھنس جائیں گے۔ لوگ دیکھیں گے کہ گویا اس کے کہنے سے بارش ہو رہی ہے۔ زمین سے پیداوار ہو رہی ہے۔ مردے زندہ ہو رہے ہیں وغیرہ وغیرہ حالانکہ یہ سب شیطانی اثرات سے ہو رہا ہوگا۔ اسی اثناء میں اس کے پیروکار ایک مومن کو پکڑ کر لائیں گے، وہ اسے دیکھتے ہی پکاراٹھے گا کہ لوگو یہ دجال ہے جس کا ہمارے نبی ﷺ نے ہم سے ذکر فرمایا ہے۔ یہ سن کر دجال کہے گا کہ اس کا سر

پھوڑ دو۔ چنانچہ ایسے ہی کیا جائے گا پھر دجال اسے کہے گا کہ مجھ پر ایمان لاؤ مگر وہ مومن صاف انکار کر دے گا۔ پھر دجال کے حکم سے اس مومن کے دو ٹکڑے کر دیئے جائیں گے۔ دجال ان ٹکڑوں کے درمیان سے چلے گا اور حکم دے گا کہ زندہ ہو جاوہ مومن زندہ ہو جائے گا۔ دجال اسے پھر اپنی عبادت کی دعوت دے گا۔ مومن کہے گا اب تو مجھے کامل یقین ہو گیا ہے کہ تو ہی جھوٹا اور دجال ہے اور پھر وہ مومن لوگوں کو کہے گا کہ بے پرواہ ہو جاؤ اب یہ کسی کو قتل نہ کر سکے گا۔ دجال اس کو قتل کرنا چاہے گا مگر نہ کر سکے گا۔ پھر وہ اسے آگ میں ڈال دے گا۔

حضور ﷺ نے فرمایا کہ وہ شخص عند اللہ بہت بڑا شہید ہوگا۔ پھر دجال شام سے اصفہان کی جانب آئے گا اور ستر ہزار یہودی وہاں اس کے پیروکار بن جائیں گے۔ پھر وہاں سے مکہ مکرمہ کی طرف آئے گا۔ مگر مکہ مکرمہ میں فرشتوں کی محافظت کے سبب داخل نہ ہو سکے گا۔ پھر مدینہ طیبہ کی طرف قصد کرے گا، مگر وہاں بھی فرشتوں کی محافظت کی وجہ سے خائب و خاسر لوٹے گا۔ البتہ کچھ لوگ ان شہروں سے باہر آ کر اس کے دام میں پھنس جائیں گے۔ دجال یہاں سے واپس شام کا ارادہ کرے گا۔

حضرت امام مہدی کا دجال سے ٹکراؤ اور حضرت عیسیٰؑ کی آمد دنیا :

دجال کے دمشق پہنچنے سے قبل امام مہدی وہاں پہنچ کر اس سے مقابلہ کی تیاری فرما چکے ہوں گے۔ اسی دوران اچانک اللہ تعالیٰ نماز کے وقت حضرت عیسیٰ علیہ السلام کو بھیجے گا۔ حضرت عیسیٰ بن مریم علیہ السلام دو فرشتوں کے بازوؤں پر ہاتھ رکھے نہایت نورانی شکل میں دمشق کے مشرقی جانب سفید منارہ پر نزول فرمائیں گے اور حضرت امام مہدی کی اقتداء میں نماز ادا فرمائیں گے۔ پھر لشکر اسلام کا لشکر دجال سے مقابلہ ہوگا، بڑا گھسان کا معرکہ ہوگا، اس وقت عیسیٰ علیہ السلام کے سانس میں خاصیت ہوگی کہ جب بھی کافر تک آپ کا سانس پہنچے گا وہ ہلاک ہو جائے گا، دجال آپ کے سانس سے بچنے کے لئے بھاگ کھڑا ہوگا مگر حضرت عیسیٰ علیہ السلام اس کا تعاقب فرمائیں گے اور بیت المقدس کے قریب مقام ”لد“ کے دروازے کے قریب نیزہ مار کر اسے قتل کر دیں گے۔ پھر اہل اسلام لشکر دجال کے قتل میں مشغول ہوں گے، یہودیوں کو کوئی

**Click For More Books**

<https://archive.org/details/@zohaibhasanattari>

شے پناہ نہ دے گی، حتیٰ کہ اگر یہودی کسی پتھر کی اوٹ میں چھپا ہوگا تو وہ پتھر بھی بول اٹھے گا کہ یہاں یہودی ہے۔ زمین پر دجال کا فتنہ چالیس دن رہے گا۔ اس فتنہ کے فرو ہو جانے کے بعد حضرت عیسیٰ علیہ السلام اصلاحات میں مشغول ہوں گے۔ صلیب کو توڑ دیا جائے گا، خنزیر کو قتل کر دیا جائے گا۔ کفار کے لئے سوائے قبول اسلام یا قتل کے کوئی تیسرا حکم نہ ہوگا۔ تمام کافر (عیسائی، یہودی، دیگر مشرک) مسلمان ہو جائیں گے۔ امام مہدی کی خلافت سات آٹھ یا نو سال ہوگی۔ اس کے بعد حضرت امام علیہ السلام کا وصال ہو جائے گا۔ حضرت عیسیٰ علیہ السلام آپ کی نماز جنازہ پڑھائیں گے۔

## حضرت عیسیٰ علیہ السلام اور یاجوج ماجوج

اس کے بعد لوگ امن و چین کی زندگی بسر کر رہے ہوں گے کہ حضرت عیسیٰ علیہ السلام کی طرف وحی آئے گی کہ اللہ تعالیٰ ایسے بندوں کو نکالنے والا ہے کہ جن سے مقابلہ کی کسی کو ہمت نہیں ہے۔ اس لئے تم کو وہ طور کی طرف نکل جاؤ چنانچہ حضرت عیسیٰ علیہ السلام اہل ایمان کے ساتھ قطعہ طور میں پناہ گزین ہو جائیں گے۔ اس وقت یاجوج و ماجوج نکل پڑیں گے جو اس قدر کثرت سے ہوں گے کہ ان کی پہلی جماعت جب بحیرہ طبریہ کے پاس سے گزرے گی تو اس کا تمام پانی پی جائے گی۔ پھر آخری جماعت گزرے گی، تو کہے گی یہاں کبھی پانی نہ تھا، وہ زمین میں بہت قتل و غارت گری کریں گے۔ پھر وہ کہیں گے کہ اہل زمین تو ہم نے ہلاک کر دیئے، آؤ ہم آسمان والوں کو بھی قتل کر دیں۔ چنانچہ وہ اپنے تیر آسمان کی طرف پھینکیں گے، تو اللہ تعالیٰ ان کے تیروں کو خون آلود کر کے واپس لوٹا دے گا، اللہ تعالیٰ کے نبی حضرت عیسیٰ علیہ السلام اور ان کے ساتھی قلعہ میں محصور ہوں گے، وہاں سخت قحط ہوگا، پھر آپ ان کے حق میں بددعا کریں گے تو اللہ تعالیٰ یاجوج ماجوج کو ہلاک فرما دے گا۔ اہل ایمان جب قلعہ سے اتر کر دیکھیں گے تو زمین پر ایک بالشت بھر بھی جگہ ایسی نہ ہوگی، جہاں کوئی مردہ یا اسی کی چربی نہ پڑی ہو، سخت بدبو اٹھ رہی ہوگی۔ پھر حضرت عیسیٰ علیہ السلام کی دعا سے اللہ تعالیٰ بڑے بڑے پرندے بھیجے گا جو ان

Click For More Books

کی لاشوں کو اٹھا کر جہاں اللہ تعالیٰ چاہے گا، لے جائیں گے۔ اس کے بعد موسلا دھار بارش ہوگی جس سے زمین دھل جائے گی۔ حضرت عیسیٰ علیہ السلام چالیس سال تک اس دنیا میں قیام فرمائیں گے۔ آپ نکاح بھی فرمائیں گے، اولاد بھی ہوگی، پھر انتقال فرما جائیں گے اور حضور سرور عالم ﷺ کے روضہ انور میں دفن ہوں گے۔ پھر زمین پر کچھ عرصہ عدل و انصاف رہے گا۔ مگر پھر کفر و جہالت شروع ہو جائے گی۔ اسی اثناء میں ایک مکان مشرق میں اور ایک مغرب میں غرق ہو جائے گا۔

## دخان

اس کے بعد ایک دن اچانک ایک بڑا دھواں آسمان پر نمودار ہوگا جو چالیس روز تک رہے گا جس سے مسلمان زکام میں مبتلا ہو جائیں گے جب کہ کافروں اور منافقوں پر بے ہوشی طاری ہو جائے گی۔ کوئی ایک، کوئی دو اور کوئی تین دن بعد ہوش میں آئے گا۔

## مغرب سے طلوع آفتاب

اس واقعہ کے بعد ماہ ذی الحجہ میں یوم نحر کے بعد رات اس قدر طویل ہو جائے گی کہ بچے چلا اٹھیں گے۔ مسافر تنگ دل اور مویشی چراگاہ کے لئے بے قرار ہو جائیں گے یہاں تک کہ لوگ اس بے چینی کی وجہ سے نالہ و زاری کریں گے اور توبہ توبہ پکاریں گے۔ آخر تین چار شب کی مقدار میں رات دراز ہونے کے بعد حالت اضطراب میں سورج مغرب کی طرف سے چاند گرہن کی طرح (یعنی گرہن لگے ہوئے) تھوڑی سی روشنی لے کر نکلے گا تھوڑا سا بلند ہوگا، پھر مغرب ہی میں غروب ہو جائے گا اور اس کے ساتھ ہی توبہ کا دروازہ بند ہو جائے گا۔ پھر حسب معمول سورج مشرق سے طلوع ہوتا رہے گا۔

## دابة الارض

دوسرے روز لوگ اسی کا ذکر کر رہے ہوں گے کہ کوہ صفا زلزلہ سے پھٹ جائے گا اور اس

سے ایک عجیب شکل کا جاندار نکلے گا جسے ”دابة الارض“ کہتے ہیں۔ اس کے بعد وہ یمن میں ظاہر ہو کر غائب ہو جائے گا۔ پھر دوبارہ مکہ مکرمہ میں ظاہر ہوگا۔ اس کے ایک ہاتھ میں موسیٰ کلیم اللہ علیہ السلام کا عصا اور دوسرے ہاتھ میں حضرت سلیمان علیہ السلام کی انگٹھی ہوگی۔ وہ اتنی تیزی سے شہروں کا دورہ کرے گا کہ کوئی بھی بھاگنے والا اس سے بچ نہ سکے گا۔ وہ ہر اہل ایمان کی پیشانی پر عصائے موسیٰ سے ایک نورانی خط کھینچے گا جس سے اس کا تمام چہرہ منور ہو جائے گا، اور ہر کافر کی ناک یا گردن پر خاتم سلیمان سے مہر لگا دے گا جس سے ہر کافر کا چہرہ سیاہ اور بے رونق ہو جائے گا۔ اس کے بعد ایک ٹھنڈی ہوا چلے گی جس سے ہر صاحب ایمان کے پہلو میں درد ہوگا۔ پھر افضل فاضل سے، فاضل ناقص سے اور ناقص فاسق سے پہلے مرنا شروع ہو جائیں گے، یہاں کہ کوئی بھی ایمان والا باقی نہ رہے گا۔ بعد ازاں کفار حبشہ کا غلبہ ہوگا اور ان کی سلطنت قائم ہو جائے گی۔ وہ خانہ کعبہ کو گرا دیں گے، حج موقوف ہو جائے گا۔ قرآن پاک دلوں سے، زبانوں اور کاغذوں سے اٹھ جائے گا۔ خدا ترسی اور خوف آخرت دلوں سے ختم ہو جائے گا۔ شرم و حیا نام کی کوئی شے نہ ہوگی۔ آدمی گدھوں اور کتوں کی مانند، دوستوں کے سامنے جماع کریں گے۔ ظلم و جبر میں اضافہ ہو جائے گا۔ قحط سالی شروع ہو جائے گی۔

## ایک بڑی آگ کا ظہور

اس وقت ملک شام میں کچھ ارزانی ہوگی، لوگ بمعہ اہل و عیال شام کو روزانہ ہو جائیں گے۔ اسی دوران ایک بڑی آگ جنوب کی طرف سے ظاہر ہوگی جو لوگوں کا تعاقب کرے گی، یہاں تک کہ لوگ شام پہنچ جائیں گے، پھر وہ آگ غائب ہو جائے گی۔

## نفخ صور

اس کے بعد چند سال تک لوگ عیش و عشرت اور غفلت کی زندگی بسر کریں گے۔ بت پرستی عام ہو جائے گی۔ کوئی اللہ اللہ کہنے والا نہ ہوگا۔ پھر یکایک بروز جمعہ جو کہ یوم عاشورہ بھی ہوگا۔

Click For More Books



صبح کے وقت اللہ تعالیٰ جل شانہ، حضرت اسرافیل علیہ السلام کو صور پھونکنے کا حکم دے گا۔ اس کی آواز ایک زبردست چنگاڑ کی صورت اختیار کر جائے گی۔ آواز کے صدمہ سے زمین کا نپ رہی ہوگی، جنگلی جانور شہر اور شہروں کے مکین جنگلوں کی طرف بھاگیں گے۔ انسان و حیوان سخت خوفزدہ اور سرگرواں ہوں گے۔ آواز مسلسل بڑھتی ہی جائے گی، حتیٰ کہ انسان و حیوان سب کے سب اس کی شدت کے صدمہ سے ہلاک ہو جائیں گے۔ آواز کی شدت میں اضافہ ہی ہوتا جائے گا جس سے پہاڑ ٹوٹ پھوٹ کر فضاؤں میں بکھر جائیں گے۔ چاند، ستارے، سورج سب ٹوٹ بھوٹ کر فضاؤں میں بکھر جائیں گے۔ حتیٰ کہ تمام کائنات تباہ و ہلاک ہو جائے گی۔ خداوند کریم جل شانہ ارشاد فرماتا ہے۔

كُلُّ مَنْ عَلَيْهَا فَإِنَّ وَيَقْبَىٰ وَجْهَ رَبِّكَ ذُو الْجَلَالِ وَالْإِكْرَامِ

”جو کچھ اس پر ہے وہ سب فنا ہونے والا ہے، صرف آپ کا پروردگار رہی باقی رہنے والا ہے جو جلالت و بزرگی والا ہے۔“ یعنی وہ وقت آ جائے گا کہ سوائے ذات باری تعالیٰ جل شانہ کچھ نہ ہوگا۔ (سیرت امام الانبیاء، بحوالہ مختلف کتب احادیث)

### چھ چیزوں کے ظہور سے پہلے نیک عمل کرنے میں سبقت

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا چھ چیزوں کے ظہور سے پہلے نیک عمل کرنے میں سبقت کرو۔

☆	سورج کے مغرب سے طلوع ہونے	☆	دھویں
☆	دجال	☆	دابة الارض
☆	تم میں سے کسی ایک کی موت		
☆	یاسب کی موت یعنی قیامت		

شرح صحیح مسلم شریف رقم الحدیث 7266

کتاب الفتن واثراط الساعة جلد سابع صفحہ 836

Click For More Books

## حضرت امام مہدی

محترم قارئین کرام! آپ نے علامات القامتہ میں حضرت امام مہدی ﷺ کا ذکر مبارک پڑھا کہ آپ کی تشریف آوری قیامت کی علامتوں میں سے ہے۔ اور آپ کے دور خلافت میں حضرت عیسیٰ علیہ السلام کا نزول ہوگا۔ چونکہ ان دونوں شخصیات کا تذکرہ احادیث مبارکہ میں بکثرت ہے۔ اور دونوں کو اہل ایمان کی نظر میں نہایت عزت و عظمت کا مقام حاصل ہے۔ اس لئے کئی لوگوں کے ذہن میں یہ خط سایا کہ شاید وہی امام مہدی یا عیسیٰ علیہ السلام ہیں۔ دراصل عوام الناس جب کسی کم ظرف انسان کی زیادہ عزت کرنے لگتے ہیں تو وہ اپنے آپ کو ہوا میں اڑاتا ہوا محسوس کرتا ہے۔ جبکہ بعض بے چارے عوام الناس میں عزت تو نہیں پاسکتے مگر وہ خود کو اپنے آپ میں ایک عظیم انسان سمجھتے ہیں اور یہ حالت ایک دماغی مرض کی وجہ سے پیدا ہوتی ہے جسے (delusions) کہا جاتا ہے۔ تاریخ اسلام میں ایسے بہت سے انسانوں کا ذکر ملے گا جنہوں نے دعویٰ نبوت یا دعویٰ مہدیت کیا۔ ماضی قریب کا سب سے مشہور مدعی مرزا غلام احمد قادیانی ہے جس نے خود کو کبھی تو نبی کہا کبھی مسیح موعود اور کبھی مہدی، ابھی چند ماہ قبل لاہور کے ایک صاحب ابوالحسنین یوسف علی کا چرچا اخبارات کی زینت بنا جبکہ ان دنوں ریاض احمد صاحب گوہر شاہی کے بارہ میں اعلان کیا جا رہا ہے وہ امام مہدی ہیں۔

محترم قارئین کرام! اللہ رب العزت کا احسان و شکر ہے کہ اس نے ہمیں لاوارث یا اندھا بنا کر نہیں چھوڑا بلکہ ہمیں ایسا رسول رحمت ﷺ عطا فرمایا کہ جن کو خود خالق کائنات نے ”سراجاً منیراً“ چمکتا ہوا سورج فرمایا اور آپ ﷺ کے وسیلہ سے ہر چیز کو روز روشن کی طرح عیاں فرما دیا۔ پھر پوری کائنات میں اعلان فرمایا کہ **فَلَا وَرَبِّكَ لَا يُؤْمِنُونَ حَتَّىٰ يُخْرِجُوكَ فِی مَآشَجَرٍ بَیْنَهُمْ ثُمَّ لَا يَجْعَلُوا فِیْ اَنْفُسِهِمْ حَرْجًا مِّمَّا قُضِیَتْ یَسْلُمُوْا تَسْلِیْمًا** (النساء: 65) ”یعنی (اے محبوب علیک السلام) تمہارے رب کی قسم وہ اس وقت تک صاحب ایمان نہ ہوں گے جب تک وہ اپنے تمام تنازعات (جھگڑوں، الجھنوں) میں تمہیں اپنا حاکم نہ بنائیں۔

Click For More Books

پھر تم جو بھی فیصلہ فرما دو اس کے بارہ میں وہ اپنے دل میں کوئی رکاوٹ نہ پائیں بلکہ مکمل طور پر سے تسلیم کر لیں۔

اس آیت کریمہ کے شان نزول کے بارہ میں حضرت عروہ ؓ سے مروی ہے کہ حرہ کے ایک پہاڑی نالے کے پانی سے کھیتوں کو سیراب کرنے کے سلسلہ میں ایک انصاری کے ساتھ حضرت زبیر ؓ کا جھگڑا ہو گیا۔ دونوں فیصلہ کے لئے رسول اللہ ﷺ کی خدمت اقدس میں حاضر ہوئے (چونکہ حضرت زبیر ؓ کا کھیت اوپر کی جانب تھا اس لئے) رسول اللہ ﷺ نے فرمایا ”زبیر پہلے تم سنیچ لو پھر اپنے ہمسائے کی زمین کی طرف پانی چھوڑ دو“ اس پر وہ انصاری ناراض ہو گیا اور بولا ”یا رسول اللہ ﷺ اس فیصلہ کی وجہ یہ کہ زبیر آپ کی پھوپھی کا بیٹا ہے۔ یہ سن کر حضور سرور کونین ﷺ کے رخ انور کا رنگ بدل گیا اور ارشاد فرمایا ”زبیر زمین سنیچنے کے بعد پانی کو اتنی دیر تک روکے رکھو کہ کھیت کی منڈیر تک پہنچ جائے۔ پھر اپنے پڑوسی کی جانب چھوڑ دو اس طرح آپ ﷺ نے حضرت زبیر ؓ کو پورا حق دیا جبکہ صریح حکم میں انصاری نے آپ ﷺ کو ناراض کر دیا۔ حالانکہ پہلے آپ ﷺ نے ایسا مشورہ دیا تھا کہ جس میں دونوں کے لئے فراخی تھی۔

(بخاری مسلم ترمذی، مشکوٰۃ، مظہری)

امام محی السنہ نے فرمایا کہ مجاہد اور شعبی سے اس آیت مبارکہ کا شان نزول یوں مروی ہے کہ ”بشر“ منافق اور ایک یہودی کے درمیان کوئی جھگڑا تھا دونوں فیصلہ کے لئے بارگاہ رسالت میں حاضر ہوئے حضور اکرم ﷺ نے یہودی کے حق میں فیصلہ فرمایا، کیونکہ وہ سچا تھا، منافق یہودی سے بولا چلو حضرت عمر ؓ کے پاس چلتے ہیں اور فیصلہ کرواتے ہیں۔ چنانچہ وہ دونوں فاروق اعظم ؓ کی خدمت میں حاضر ہوئے اور قصہ بیان کیا، یہودی نے کہا ”اے عمر فیصلہ کرنے سے پہلے یاد رکھنا کہ اس سے قبل تمہارے نبی میرے حق میں فیصلہ دے چکے ہیں مگر یہ (منافق) نہیں مانا، یہ سن کر حضرت عمر ؓ نے فرمایا ”ٹھہرو میں ابھی آتا ہوں“ یہ کہہ کر آپ اندر گئے اور تلوار نکال لائے اور آتے ہی منافق کی گردن اڑا دی اور فرمایا ”جس کو میرے آقا رسول اللہ ﷺ کا فیصلہ قبول نہیں عمر کے اس کا فیصلہ یہی ہے (یعنی اسے قتل کر دیا جائے) چنانچہ اس کے کچھ ساتھی

رسول اللہ ﷺ کی خدمت میں حاضر ہو گئے اور عرض کی کہ حضرت عمرؓ نے ایک مسلمان کو قتل کر دیا ہے اس سے جواب طلبی فرمائیں۔ حضور اکرم ﷺ نے فرمایا ”مجھے تو عمرؓ سے یہ امید نہیں کہ وہ کسی مسلمان کو قتل کریں“ پھر حضرت عمر فاروقؓ کو دربار اقدس میں طلب فرما کر ارشاد فرمایا ”اے عمرؓ تم نے اس آدمی کو کیوں قتل کیا۔ حضرت عمرؓ نے عرض کیا یا رسول اللہ ﷺ وہ مرتد تھا اس لئے قتل کیا، منافق کے ساتھیوں نے اس کے ایمان کی گواہی دی اسی وقت حضرت جبرائیل امین علیہ السلام قرآن کریم کی مذکورہ آیہ مبارکہ لے کر حاضر ہو گئے چنانچہ رسول اللہ ﷺ نے حضرت عمر فاروقؓ کو اس خون سے بری قرار دے دیا۔ (مظہری ابن ابی حاتم سے، تاریخ الخلفاء للسیوطی)

عزیزان گرامی! یاد رکھئے کوئی شخص خود اپنی نظر میں، کمیٹی کے دفتر میں، مسجد کے مولوی صاحب یا دنیا والوں کی نظر میں تو سچا مسلمان اور پکا عاشق رسول ہو سکتا ہے مگر رب ذوالجلال خالق کائنات جل شانہ اپنی ذات بے نیاز کی قسم ذکر فرما کر ارشاد فرماتا ہے کہ وہ بد نصیب ہرگز ہرگز ایمان والا نہیں ہو سکتا جو رسول کریم ﷺ کے فیصلہ کو قبول کرنے سے انکاری ہے۔ قرآن کریم میں بار بار اطاعت و اتباع نبوی کا حکم دیا گیا ہے بلکہ یہاں فرما دیا کہ

مَنْ يُطِيعِ الرَّسُولَ فَقَدْ أَطَاعَ اللَّهَ

”یعنی جس نے رسول اللہ ﷺ کی اطاعت کی حقیقت میں اسی نے اللہ تعالیٰ کی اطاعت کی“۔ اور جس نصیبوں جلے نے اس میں شک کیا قرآن کریم کی زبان میں اسے منافق کہا گیا اور ان کی تردید میں بہت سی آیات مبارکہ کے علاوہ پوری سورۃ منافقون بھی نازل فرمائی گئی۔ ایک طرف تو سب اہل ایمان کو حکم دیا کہ

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَرَسُولِهِ

”یعنی اگر تم میں کسی بھی بات پر جھگڑا ہو تو فیصلہ کے لئے اللہ تعالیٰ اور اس کے رسول ﷺ کی طرف رجوع کرو“۔

اور دوسری طرف جو لوگ نہ مانیں ان کے عبرتناک انجام کی خبر دیتے ہوئے۔ احساس

**Click For More Books**

<https://archive.org/details/@zohaibhasanattari>

دلایا کہ یاد رکھو وہ لوگ جہنم کی آگ میں تڑپتے ہوئے افسوس و حسرت کے ساتھ یوں کہہ رہے ہوں گے کہ

يَا لَيْتَنَا اطْعَمْنَا اللَّهَ وَاطْعَمْنَا الرَّسُولَا (الاحزاب: 66)

”ہائے افسوس۔ اے کاش کہ کہیں ہم نے اللہ تعالیٰ اور اس کے رسول کا کہا مان لیا ہوتا“  
مگر یاد رکھئے اس وقت کف افسوس ملنا بے کار ہوگا کیونکہ

وقت پر کافی قطرہ آب خوش ہنگام کا  
جل گیا جب کھیت برسا مینہ تو پھر کس کام کا

محترم قارئین کرام! اس گفتگو کے بعد اگر آپ کا جذبہ اخلاص بیدار ہو گیا ہے تو آئیے  
”مسئلہ امام مہدی“ کو بارگاہ رسالت میں پیش کرتے ہیں اور دیکھتے ہیں کہ خبر صادق نبی محترم  
ﷺ نے کس شخصیت کو ”مہدی“ قرار دیا ہے۔ اس بارے میں تاویلات رکیکہ کی فینچی سے قطع و  
برید نہیں کرنا ہوگی بلکہ بحیثیت صاحب ایمان اپنے آقا علیہ السلام کا ہر فیصلہ من وعن قبول کرنا  
ہوگا۔

(وما توفیقی الا باللہ وھو یھدی من یشاء الی صراط مستقیم)

### فتنہ کے زمانہ میں عبادت کی فضیلت

حضرت معقل بن یسار رضی اللہ عنہ بیان کرتے ہیں کہ رسول اللہ ﷺ نے فرمایا:  
فتنہ کے زمانہ میں عبادت کرنے کا اجر میری طرف ہجرت کرنے کے برابر ہے۔  
شرح صحیح مسلم شریف رقم الحدیث 7269

Click For More Books

## حضرت امام مہدی ؑ کون ہیں؟

حضرت امام مہدی کا حسب و نسب :

حضرت سیدہ ام سلمہ ؓ فرماتی ہیں کہ میں نے رسول اللہ ﷺ کو فرماتے ہوئے سنا ”مہدی میری نسل سے اولادِ فاطمہ ؓ سے ہوں گے۔“

آپ اور آپ کے والد گرامی کا نام :

حضرت عبداللہ ابن مسعود ؓ سے مروی ہے کہ رسول اللہ ﷺ نے فرمایا کہ دنیا ختم نہ ہوگی حتیٰ کہ میرے گھر والوں میں سے ایک شخص عرب کا بادشاہ بنے گا اس کا نام میرا نام ہی ہوگا (یعنی محمد) (ترمذی)

ابوداؤد شریف میں یہ بھی ہے کہ فرمایا ”اگر بالفرض دنیا کا ایک دن بھی باقی رہا ہوتا تو اللہ تعالیٰ اس کو دراز فرمادیتا حتیٰ کہ اس دن میں اللہ تعالیٰ اس شخص (مہدی) کو بھیجتا جو مجھ سے ہے (یا فرمایا) میری اہل بیت سے ہے اس کا نام میرا نام (یعنی محمد) اور اس کے باپ کا نام میرے باپ (یعنی عبداللہ) کے نام پر ہوگا وہ آسمان وزمین کو انصاف سے بھر دے گا جس طرح وہ ظلم اور زیادتیوں سے بھری ہوئی ہوگی۔ (ابوداؤد مشکوٰۃ)

مہدی امام حسن ؑ کی اولاد سے ہونگے !

ابواسحاق فرماتے ہیں کہ سیدنا علی ؑ نے ایک دن اپنے شہزادے حضرت امام حسن ؑ کو دیکھا اور فرمایا میرا بیٹا سید ہے جیسے کہ رسول اللہ ﷺ نے اسے سید فرمایا، اس کی پشت سے ایک شخص پیدا ہوگا جو تمہارے نبی کے نام سے موسوم ہوگا وہ (مہدی) خلق میں تو رسول اللہ ﷺ کے مشابہ ہوں گے مگر تخلیق میں نہیں پھر آپ نے وہ پورا قصہ بیان فرمایا کہ وہ زمین کو انصاف سے بھر دے گا۔ (ابوداؤد شریف)

حضرت امام مہدی کا حلیہ مبارک :

حضرت ابوسعید ؓ سے مروی ہے کہ رسول اللہ ﷺ نے فرمایا! مہدی مجھ سے ہیں۔ اس

**Click For More Books**

کی پیشانی کشادہ اور بلند (خوبصورت) ناک ہوگی وہ زمین کو عدل و انصاف سے اس طرح بھر دیں گے کہ جس طرح پہلے ظلم و ستم سے بھری ہوئی ہوگی۔

### آپ ﷺ کے ظہور کی جگہ اور مدت حکومت :

حضرت امام مسلمہ ﷺ سے مروی ہے کہ نبی کریم ﷺ نے فرمایا ایک خلیفہ کی وفات کے وقت اختلاف ہوگا تو ایک شخص اہل مدینہ سے بڑی تیزی کے ساتھ مکہ مکرمہ کی طرف آئے گا۔ پھر مکہ والوں میں سے کچھ لوگ اس کی خدمت میں حاضر ہو کر گھر سے باہر آنے پر مجبور کریں گے حالانکہ وہ صاحب اس بات کو ناپسند کر رہے ہوں گے، پھر لوگ مقام ابراہیم اور حجر اسود کے درمیان (خانہ کعبہ کے جوار میں) ان کے ہاتھ پر بیعت کریں گے۔ پھر ملک شام سے ایک لشکر ان پر حملہ کی غرض سے چڑھائی کرے گا جسے مکہ مکرمہ اور مدینہ طیبہ کے درمیان ایک میدان میں دھنسا دیا جائے گا۔ جب لوگ یہ دیکھیں گے تو ان کے پاس شام سے ابدال اور اہل عراق آئیں گے اور ان کے ہاتھ پر بیعت کریں گے۔ پھر قریش کا ایک شخص ظاہر ہوگا اس کے نھال قبیلہ بنو کلب سے ہوں گے وہ ان کی طرف لشکر بھیجے گا جو بنو کلب والوں کا لشکر ہوگا۔ وہ (مہدی) اس لشکر پر غالب آ جائیں گے پھر وہ لوگوں میں ان کے نبی ﷺ کی سنت کے مطابق عمل کریں گے ان کے دور میں اسلام اپنی گردن زمین پر بچھا دے گا (یعنی پوری طرح نافذ ہو جائے گا) پھر وہ سات سال تک دنیا میں رہیں گے پھر وفات پا جائیں گے اور مسلمان ان پر نماز جنازہ پڑھیں گے۔ (ابوداؤد، مشکوٰۃ)

حضرت ابوسعید ﷺ سے مروی ہے کہ رسول اللہ ﷺ نے فرمایا ”مہدی مجھ سے ہیں۔ وہ سات سال تک حکومت کریں گے۔“ (رواہ)

(ابوداؤد)

### حضرت امام مہدی کے دور خلافت میں دولت کی فراوانی :

حضرت ابوسعید ﷺ سے مروی ہے کہ رسول اللہ ﷺ نے اس مصیبت کا ذکر فرمایا جو اس امت کو پہنچنے والی ہے (یعنی شدید ترین ظلم و ستم) حتیٰ کہ آدمی کو کوئی ایسی جائے پناہ نہ مل سکے گی

**Click For More Books**

<https://archive.org/details/@zohaibhasanattari>



جہاں ظلم سے پناہ لے سکے۔ پھر اللہ تعالیٰ میری اولاد سے اور میرے اہل بیت سے ایک ایسے شخص کو بھیجے گا جو زمین کو عدل و انصاف سے بھر دے گا جیسے کہ وہ (قبل ازیں) ظلم و ستم سے بھری ہوئی تھی۔ زمین و آسمان والے اس سے راضی ہو جائیں گے اور آسمان اپنی باران رحمت کا ایک ایک قطرہ برسا دے گا اور زمین اپنی تمام تر سبزی اگا دے گی (یعنی غلے اور پھولوں کے انبار لگ جائیں گے) حتیٰ کہ (اس فراوانی کو دیکھ کر) لوگ اپنے مُردوں کی تمنا کریں گے (کہ اے کاش آج وہ بھی ہوتے تو نفع اٹھاتے کیونکہ وہ تو ظلم کے زمانہ میں مر گئے) وہ (مہدی ؑ) اسی حالت میں سات سال یا آٹھ سال یا نو سال (راوی کو شک ہے) زندہ رہیں گے۔ (حاکم ، مشکوٰۃ)

حضرت ابوسعید ؓ نے فرمایا کہ رسول اللہ ﷺ نے (امام) مہدی ؑ کا قصہ بیان فرماتے ہوئے فرمایا کہ ان کے پاس ایک شخص آئے گا اور کہے گا اے مہدی مجھے کچھ عطا فرمائیے، مجھے کچھ عطا فرمائیے، آپ ﷺ نے فرمایا مہدی اس کے کپڑے میں لپ بھر بھر کر ڈالتے جائیں گے اور اتنا دیں گے کہ جس قدر اٹھانے کی طاقت اس میں ہوگی۔ (ترمذی)

### **آپ ﷺ کے معاونین :**

حضرت سیدنا علی المرتضیٰ کرم اللہ تعالیٰ وجہہ الکریم سے مروی ہے کہ رسول اللہ ﷺ نے فرمایا ماوراء النہر سے ایک شخص نکلے گا اسے حارث کہا جائے گا وہ کسان ہوگا اس کے لشکر کے اگلے حصہ پر ایک شخص ہوگا جسے منصور کہا جائے گا وہ آل نبی ﷺ کو اسی طرح (عزت و احترام) سے جگہ دے گا جس طرح (بعض) قریش (مثلاً حضرت حمزہ، عباس و ابوطالب) نے اللہ تعالیٰ کے رسول ﷺ کو جگہ دی تھی ہر صاحب ایمان پر واجب ہے وہ اس کی مدد کرے یا فرمایا کہ اس کا حکم مانے۔ (ابوداؤد)

قارئین کرام! احادیث مبارکہ کے عظیم ذخیرہ سے اس بندہ ناچیز (مولف کتاب) نے چند احادیث مبارکہ کا ترجمہ آپ کے پیش نظر کیا ہے جن سے صاف عیاں ہے کہ حضرت امام

**Click For More Books**

مہدی ﷺ کون ہیں وہ کس کی نسل پاک سے ہوں گے، سیدہ فاطمہ الزہراء ﷺ کے کس لخت جگر کی اولاد سے ہوں گے ان کے والد ذی وقار کا اسم گرامی کیا ہوگا، خود ان کا اپنا نام کیا ہوگا ان کا ظہور کہاں ہوگا۔ سب سے اول ان کے ہاتھ پر بیعت کرنے والے کون ہوں گے اور سب سے پہلے کس مقام پر بیعت کی جائے گی۔ اور وہ دعویٰ خلافت خود کریں گے یا عوام الناس مجبور کر کے ان کے ہاتھ پر بیعت کریں گے۔ پھر ان کی حیثیت عام شخص جیسی ہوگی یا سلطان زمانہ ہوں گے یہ سب ان احادیث مبارکہ سے روز روشن کی طرح عیاں ہے۔ حق کے منشا میں اور ماننے والے کے لئے یہ ہی بہت کچھ ہے، جبکہ نہ ماننے والوں نے اپنی آنکھوں سے چاند کو ٹکڑے ہوتے ہوئے بھی دیکھا مگر پھر انکار کر دیا، بحر حال اتنی سی بات ضرور ہے کہ کوئی کل روز محشر بارگاہ رب العزت میں کم از کم یہ نہیں کہہ سکے گا کہ اے اللہ تعالیٰ میں دھوکے میں رہا مجھے حقائق کا علم نہیں تھا۔ باقی رہی ہدایت تو واللہ یھدی من یشاء الیٰ صراط مستقیم

”یعنی اللہ تعالیٰ جسے چاہتا ہے سیدھی راہ کی طرف چلاتا ہے۔“

وما توفیقی الا باللہ وما علی الا البلاغ

حضور سرور عالم ﷺ کے غلاموں کا ایک ادنیٰ غلام

سید محمد سعید الحسن (عفی عنہ)

شب دوشنبہ 23 ذی القعدہ بمطابق 22 مارچ سنہ 1998ء

# قیامت کی ہولناکیوں اور سختیوں سے بچنے کیلئے دُعا

عَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ ﷺ  
كَيْفَ أَنْعَمَ وَصَاحِبُ الصُّورِ قَدْ التَّقَمَّ وَأَضْعَى سَمْعَهُ  
وَحَتَّى جِئَتْهُ يَنْتَظِرُ مَتَى يُؤْمَرُ بِالنَّفْخِ فَقَالُوا يَا رَسُولَ اللَّهِ وَمَا  
تَأْمُرُنَا قَالَ قُولُوا حَسْبُنَا اللَّهُ وَنِعْمَ الْوَكِيلُ

(رواہ الترمذی)

روایت ہے حضرت ابوسعید خدری سے فرماتے ہیں فرمایا رسول اللہ صلی اللہ علیہ وسلم نے کی میں کیسے خوشی کروں حالانکہ  
صور (پھونکنے والا فرشتہ ہاتھ میں لئے ہوئے ہے اور اپنے کان لگائے ہوئے ہیں اور اپنی بیوی بچے جکائے ہوئے ہیں  
انتظار کر رہے ہیں کہ کب پھونکنے کا حکم دیا جائے۔ لوگوں نے عرض کیا یا رسول اللہ صلی اللہ علیہ وآلہ وسلم (کہ قیامت  
کی ہولناکیوں اور سختیوں سے بچنے کیلئے ہم کیا کریں؟) آپ صلی اللہ علیہ وآلہ وسلم نے فرمایا کہ



## حَسْبُنَا اللَّهُ وَنِعْمَ الْوَكِيلُ

ہم کو اللہ تعالیٰ کافی ہے اور وہ چھٹا کارساز ہے۔

(بحوالہ راۃ شرح مشکوٰۃ جلد ۱ صفحہ نمبر 360)



# پیر طریقت سید سعید الحسن شاہ صاحب کی دیگر تصنیفات



Hizbul Islam Printers 0300-6689936

Design Studio 0300-8684810

Click For More Books

<https://archive.org/details/@zohaibhasanattari>